



**QORTI TAL-MAĞISTRATI (MALTA)
BHALA QORTI TA' ĜUDIKATURA KRIMINALI
MAĞISTRAT DR.GABRIELLA VELLA B.A., LL.D.**

Każ Nru. 179/2019

**Il-Pulizija
(Supintendent Jonathan Ransley)**

Vs

**Paul Gauci Borda
Omar Bekbak**

Illum 8 ta' April 2024

Il-Qorti,

Rat l-imputazzjonijiet dedotti fil-konfront ta' **Paul Gauci Borda**, iben Paul u Rita neè Fenech, imwieled Haż-Żebbuġ fil-15 ta' Ottubru 1992, u detentur tal-Karta ta' l-Identità bin-Numru 481492(M), u ta' **Omar Bekbak**, iben Abdul u Marthесe neè Tabone, imwieled il-Pietà fid-9 ta' Settembru 1988, u detentur tal-Karta ta' l-Identità bin-Numru 418588(M), talli nhar 1-24 ta' Marzu 2019, għall-ħabta tas-2:00 ta' filgħodu minn Triq William Reid, Gżira:

1. Ikkommettew serq ta' ghoddod u/jew oggetti oħra minn ġewwa vettura bin-Numru tar-Registrazzjoni GGV-225, għad-detriment ta' Jason James Pawney u Igor Spasic u/jew persuna/i oħra, liema serq huwa kkwalifikat bil-mezz, bil-ħin, bix-xorta tal-ħaġa misruqa u bil-valur, liema ammont jeċċedi s-somma ta' elfejn tlett mijha u disgħha u għoxrin Euro u sebgħha u tletin čenteżmu (€2,329.37);

Rat l-imputazzjonijiet dedotti fil-konfront ta' **Paul Gauci Borda waħdu** talli b'diversi atti magħmulin minnu stess, ukoll jekk fi żminijiet differenti, li kienu jiksru l-istess dispożizzjoni tal-ligi u li ġew magħmula b'rīżoluzzjoni waħda, u cioè talli:

2. Nhar il-5 ta' Frar 2019, għall-ħabta tas-6:15 ta' filgħodu, ikkommetta serq ta' deodorants u/jew oggetti oħra minn ġewwa l-hanut "Convenience Store" Triq il-Principessa Margerita, Msida, għad-detriment ta' Kevin Sammut u/jew persuna/i oħra, liema serq ma jeċċedix is-somma ta' mitejn tnejn u tletin Euro u erbgħha u disgħin čenteżmu (€232.94);

3. Nhar id-19 ta' Frar 2019, għall-ħabta tas-2:00 ta' wara nofsinhar, ikkommetta serq ta' *charity money box* minn ġewwa l-ħanut Optika, Triq ix-Xatt, Sliema, għad-detriment ta' Christopher Sansone u/jew persuna/i oħra, liema serq ma jeċċedix is-somma ta' mitejn u tnejn u tletin Euro u erbgħa u disghin čenteżmu (€232.94);
4. Nhar il-15 ta' Marzu 2019, għall-ħabta tal-4:45 ta' wara nofsinhar, ikkommetta serq ta' *charity money box* minn ġewwa l-ħanut Pizza Planet, Vjal il-Wieħed u Għoxrin ta' Settembru, Naxxar, għad-detriment ta' l-SPCA u/jew persuna/i oħra, liema serq ma jeċċedix is-somma ta' mitejn tnejn u tletin Euro u erbgħa u disghin čenteżmu (€232.94);
5. Nhar is-16 ta' Marzu 2019 f'xi ħin wara nofsinhar, ikkommetta serq ta' żewġt ifliexken tax-xorb alkoholiku minn ġewwa l-ħanut 8 Till Late, Triq it-Torri, Sliema, għad-detriment tal-kumpannija Miller Distributors u/jew kumpannija/i oħra, liema serq ma jeċċedix is-somma ta' mitejn tnejn u tletin Euro u erbgħa u disghin čenteżmu (€232.94);
6. Nhar is-17 ta' Marzu 2019 f'xi ħin wara nofsinhar, ikkommetta serq ta' żewġt ifliexken tax-xorb alkoholiku minn ġewwa l-ħanut 8 Till Late, Triq Dun Karm Psaila, Sliema, għad-detriment tal-kumpannija Miller Distributors u/jew kumpannija/i oħra, liema serq ma jeċċedix is-somma ta' mitejn tnejn u tletin Euro u erbgħa u disghin čenteżmu (€232.94);
7. Nhar is-17 ta' Marzu 2019 għall-ħabta tat-8:00 ta' filgħaxija, ikkommetta serq ta' żewġt ifliexken tax-xorb alkoholiku minn ġewwa l-ħanut Drinks and More, Vjal ir-Riħan, San Ģwann, għad-detriment ta' Clint Muscat u/jew persuna/i oħra, liema serq ma jeċċedix is-somma ta' mitejn tnejn u tletin Euro u erbgħa u disghin čenteżmu (€232.94);

Rat l-imputazzjonijiet dedotti fil-konfront ta' **Omar Bekbak waħdu**, talli:

8. Naqas milli jħares xi waħda u/jew iktar minn waħda, mill-kondizzjonijiet imposti fuqu mill-Qorti tal-Maġistrati (Malta) u cioè mill-Maġistrat Dr. Natasha Galea Sciberras LL.D., bid-Digriet datat 11 ta' Mejju 2016, u li permezz tiegħu huwa ngħata l-ħelsien mill-arrest taħt diversi kundizzjonijiet, u dan bi ksur ta' l-Artikolu 579(1)(2) tal-Kap.9 tal-Ligijiet ta' Malta;
9. Kiser il-provvedimenti ta' l-Artikolu 22 tal-Kap.446 tal-Ligijiet ta' Malta, imposti fuqu b'sentenza tal-Qorti tal-Maġistrati (Malta) Maġistrat Dr. Natasha Galea Sciberras LL.D., liema sentenza saret definitiva u ma tistax tiġi mibdula;

Rat it-talba tal-Prosekuzzjoni sabiex f'kaz ta' sejbien ta' htija fir-rigward ta' **Omar Bekbak**, l-ammont stabbilit fil-ħelsien mill-arrest taħt garanzija jiġi konfiskat favur il-Gvern ta' Malta ai termini ta' l-Artikolu 579(2) tal-Kap.9 tal-Ligijiet ta' Malta;

Rat it-talba ulterjuri tal-Prosekuzzjoni sabiex il-Qorti tittratta ma' **Paul Gauci Borda** u **Omar Bekbak**, bħala reċidivi ai termini ta' l-Artikoli 49, 50 u 289 tal-

Kap.9 tal-Ligijiet ta' Malta, b'diversi sentenzi mogħtija lilhom mill-Qorti tal-Maġistrati (Malta), liema sentenzi saru definitivi u ma jistgħux jiġu mibdula;

Rat id-dokumenti esebiti mill-Prosekuzzjoni markati Dok. "JR1" sa' Dok. "JR12" a fol. 7 sa' 32 tal-proċess;

Rat li entrambe l-imputati originarjament iddikjaraw li ma humiex ġatja ta' l-imputazzjonijiet dedotti fil-konfront tagħhom¹, iżda fis-seduta tat-12 ta' Ottubru 2023² entrambe l-imputati ddikjaraw li huma ġatja ta' l-imputazzjonijiet dedotti fil-konfront tagħhom, liema ammissjoni għiet minnhom ikkonfermata wara li l-Qorti spjegatilhom l-implikazzjonijiet legali ta' tali ammissjoni u tagħthom bizzżejjed żmien biex jirrikonsidraw tali ammissjoni tagħhom u jerġgħu lura minnha;

Semghet ix-xhieda ta' l-Ispettur (illum Supretendent) Jonathan Ransley mogħtija waqt is-seduti ta' l-4 ta' April 2019³, ta' l-14 ta' Mejju 2019⁴, ta' l-20 ta' Mejju 2019⁵, tas-26 ta' Ĝunju 2020⁶, tat-2 ta' Mejju 2022⁷, tat-12 ta' Settembru 2022⁸ u tad-29 ta' Novembru 2022⁹ u rat id-dokumenti esebiti minnu markati Dok. "A" sa' Dok. "D" (esebiti waqt is-seduta ta' l-4 ta' April 2019 u in segwitu rtirati mill-Espert Tekniku John Sacco), Dok. "JR1" sa' Dok. "JR11" a fol. 61 sa' 71 tal-proċess, Dok. "GV1" sa' Dok. "GV14" a fol. 127 sa' 140 tal-proċess, Dok. "X" sa' Dok. "X16" a fol. 263 sa' 284 tal-proċess u Dok. "JRY" a fol. 476 sa' 481 tal-proċess, semghet ix-xhieda ta' l-Ispettur Malcolm Sammut mogħtija waqt is-seduti ta' l-14 Mejju 2019¹⁰ u tat-18 ta' Jannar 2023¹¹ u rat id-dokumenti esebiti minnu markati Dok. "MS1" sa' Dok. "MS4"¹², semghet ix-xhieda ta' PC449 Jean Claude Debono mogħtija waqt is-seduta ta' l-14 ta' Mejju 2019¹³ u x-xhieda ta' Jason James Pawney mogħtija waqt is-seduti ta' l-14 ta' Mejju 2019¹⁴ u tat-18 ta' Jannar 2023¹⁵, semghet ix-xhieda ta' PS157 Brian Mifsud mogħtija waqt is-seduti ta' l-14 ta' Mejju 2019¹⁶ u tas-26 ta' Ĝunju 2020¹⁷ u rat id-dokument esebit minnu markat Dok. "BM"¹⁸, semghet ix-xhieda ta' l-Espert Tekniku John Sacco mogħtija waqt is-seduti ta' l-14 ta' Mejju 2019¹⁹ u tas-27 ta' Lulju 2021²⁰ u rat ir-Relazzjoni tiegħu markata Dok. "JS" a fol. 74 sa' 109 tal-proċess u r-Relazzjoni ulterjuri tiegħu markata Dok. "JS" a fol. 434 sa' 446 tal-proċess, semghet ix-xhieda ta' PS1033 Sandro Mangion²¹, ta' WPS215 Valerie Mifsud²² u ta' PC1394 Gilbert

¹ Fol. 33 u 34 tal-proċess.

² Fol. 507 tal-proċess.

³ Fol. 37 sa' 40 tal-proċess.

⁴ Fol. 59 u 60 tal-proċess.

⁵ Fol. 126 tal-proċess.

⁶ Fol. 261 u 262 tal-proċess.

⁷ Fol. 475 tal-proċess.

⁸ Fol. 490 u 491 tal-proċess.

⁹ Fol. 495 u 496 tal-proċess.

¹⁰ Fol. 53 sa' 55 tal-proċess.

¹¹ Fol. 498 u 499 tal-proċess.

¹² Esebit Nru. KA199/2019.

¹³ Fol. 110 sa' 112 tal-proċess.

¹⁴ Fol. 113 sa' 116 tal-proċess.

¹⁵ Fol. 550 u 501 tal-proċess.

¹⁶ Fol. 56 sa' 58 tal-proċess.

¹⁷ Fol. 285 tal-proċess.

¹⁸ Esebit Nru. KA199/2019.

¹⁹ Fol. 72 u 73 tal-proċess.

²⁰ Fol. 432 u 433 tal-proċess.

²¹ Fol. 118 u 119 tal-proċess.

²² Fol. 120 sa' 122 tal-proċess.

Bajada²³, ilkoll mogħtija waqt is-seduta ta' l-20 ta' Mejju 2019, u x-xhieda ta' PS894 Alfred Cassar²⁴ u PS850 Stephen Micallef²⁵ mogħtija waqt is-seduta tal-25 ta' Ĝunju 2019 u rat id-dokumenti esebiti minn PS894 Alfred Cassar markati Dok. "RA1" sa' Dok. "RA9" a fol. 173 sa' 183 tal-proċess u d-dokument esebit minn PS850 Stephen Micallef markat Dok. "SM1" a fol. 186 sa' 189 tal-proċess, semgħet ix-xhieda ta' Kevin Sammut²⁶, Philip Gatt²⁷, Chris Sansone²⁸ u Omar Micallef²⁹, ilkoll mogħtija waqt is-seduta tal-15 ta' Lulju 2019 u x-xhieda ta' Christian Sant mogħtija waqt is-seduta tad-19 ta' Awwissu 2019³⁰, semgħet ix-xhieda tal-Probation Officer Marilyn Attard mogħtija waqt is-seduta ta' l-20 ta' Awwissu 2020³¹ u rat is-Social Inquiry Report imħejji minnha fir-rigward ta' l-imputat Paul Gauci Borda markat Dok. "MA" a fol. 296 sa' 329 tal-proċess, semgħet ix-xhieda tal-Probation Officer Anabel Bugeja mogħtija waqt is-seduta tas-17 ta' Settembru 2020³² u rat is-Social Inquiry Report imħejji minnha fir-rigward ta' l-imputat Omar Bekbak markat Dok. "AB" a fol. 341 sa' 355 tal-proċess, semgħet ix-xhieda ta' Helenio Galea³³, stazzjonat fir-Records Officer tal-Faċilità Korrettiva ta' Kordin, u ta' Maria Dolores Fenech³⁴, Assistent Registratur Qrati u Tribunali Kriminali, mogħtija waqt is-seduta ta' l-4 ta' Marzu 2021 u rat id-dokument esebit minn Helenio Galea markat Dok. "EG" a fol. 376 sa' 378 tal-proċess, semgħet ix-xhieda ta' Igor Spasic mogħtija waqt is-seduta tas-6 ta' April 2021³⁵ u x-xhieda ta' l-Avukat Dr. Lennox Vella³⁶, ta' PC415 Randle Gili³⁷ u ta' Marilyn Schembri³⁸, ilkoll mogħtija waqt is-seduta tat-3 ta' Mejju 2021 u rat it-traduzzjoni mill-Ingliż ghall-Malti tax-xhieda ta' Igor Spasic imħejjiha mill-Avukat Dr. Lennox Vella markata Dok. "LV" a fol. 393 sa' 402 tal-proċess u d-dokument esebit minn PC415 Randle Gili markat Dok. "RG" a fol. 405 tal-proċess (in segwitu rtirat mill-Espert Tekniku John Sacco), semgħet ix-xhieda ta' Anthea Vella mogħtija waqt is-seduta tat-8 ta' Ĝunju 2021³⁹ u rat id-dokument esebit minnha markat Dok. "AV" a fol. 427 tal-proċess, semgħet ix-xhieda ta' Karen Cremona, in rappreżentanza ta' Transport Malta, mogħtija waqt is-seduta tat-8 ta' Novembru 2021⁴⁰ u rat id-dokument esebit minnha markat Dok. "MT" a fol. 458 u 459 tal-proċess, u semgħet ix-xhieda ta' Stephania Calafato Testa, Assistent Registratur Qrati u Tribunal Kriminali, mogħtija waqt is-seduta ta' l-4 ta' Ottubru 2022⁴¹;

Rat in-Nota ta' Rinvju għall-Ġudizzju ta' l-Avukat Ġenerali datata 3 ta' Ĝunju 2022⁴², permezz ta' liema bagħat:

²³ Fol. 123 sa' 125 tal-proċess.

²⁴ Fol. 171 u 172 tal-proċess.

²⁵ Fol. 184 u 185 tal-proċess.

²⁶ Fol. 202 sa' 204 tal-proċess.

²⁷ Fol. 205 u 206 tal-proċess.

²⁸ Fol. 207 u 208 tal-proċess.

²⁹ Fol. 209 u 210 tal-proċess.

³⁰ Fol. 218 sa' 220 tal-proċess.

³¹ Fol. 293 sa' 295 tal-proċess.

³² Fol. 335 sa' 340 tal-proċess.

³³ Fol. 374 u 375 tal-proċess.

³⁴ Fol. 379 tal-proċess.

³⁵ Fol. 383 sa' 389 tal-proċess.

³⁶ Fol. 392 tal-proċess.

³⁷ Fol. 403 u 404 tal-proċess.

³⁸ Fol. 406 sa' 408 tal-proċess.

³⁹ 424 sa' 426 tal-proċess.

⁴⁰ Fol. 457 tal-proċess.

⁴¹ Fol. 493 tal-proċess.

⁴² Fol. 483 u 484 tal-proċess.

Lill-imputati flimkien sabiex jiġu ġġudikati mill-Qorti tal-Maġistrati (Malta) bħala Qorti ta' Ĝudikatura Kriminali għall-ħtija jew ħtijiet maħsuba:

- Fl-Artikoli 17, 31 u 533 tal-Kodiċi Kriminali, Kapitolu 9 tal-Ligijiet ta' Malta;
- Fl-Artikoli 49, 50 u 289 tal-Kodiċi Kriminali, Kapitolu 9 tal-Ligijiet ta' Malta;
- Fl-Artikoli 261(b)(c)(f)(g), 263(a), 264(1), 265, 266, 267, 270, 271(g), 278(3), 279(b), 280(2) u 281(c);

Lill-imputat Paul Gauci Borda waħdu sabiex jiġi ġġudikat mill-Qorti tal-Maġistrati (Malta) bħala Qorti ta' Ĝudikatura Kriminali għall-ħtija jew ħtijiet maħsuba:

- Fl-Artikoli 284, 285 tal-Kodiċi Kriminali, Kapitolu 9 tal-Ligijiet ta' Malta;
- Fl-Artikoli 284, 285 tal-Kodiċi Kriminali, Kapitolu 9 tal-Ligijiet ta' Malta;
- Fl-Artikoli 284, 285 tal-Kodiċi Kriminali, Kapitolu 9 tal-Ligijiet ta' Malta;
- Fl-Artikoli 284, 285 tal-Kodiċi Kriminali, Kapitolu 9 tal-Ligijiet ta' Malta;
- Fl-Artikoli 284, 285 tal-Kodiċi Kriminali, Kapitolu 9 tal-Ligijiet ta' Malta;
- Fl-Artikoli 284, 285 tal-Kodiċi Kriminali, Kapitolu 9 tal-Ligijiet ta' Malta;

Lill-imputat Omar Bekbak waħdu sabiex jiġi ġġudikat mill-Qorti tal-Maġistrati (Malta) bħala Qorti ta' Ĝudikatura Kriminali għall-ħtija jew ħtijiet maħsuba:

- Fl-Artikolu 579(1)(2) tal-Kodiċi Kriminali, Kap.9 tal-Ligijiet ta' Malta;
- Fl-Artikolu 22 ta' l-Att dwar il-Probation, Kap.446 tal-Ligijiet ta' Malta;

Rat li waqt is-seduta ta' 1-4 ta' Ottubru 2022 il-Prosekuzzjoni ddikjarat li ma għandhiex iktar provi xi tressaq u l-imputati ddikjaraw li ma għandhomx oġgezzjoni li l-każ tagħhom jiġi trattat bi procedura sommarja; inqarw l-Artikoli;

Semgħet is-sottomissjonijiet tal-Prosekuzzjoni u tad-Difiża dwar il-piena;

Rat l-atti kollha tal-kawża;

Ikkunsidrat:

L-imputati flimkien qed jiġu mixlija talli nhar l-24 ta' Marzu 2019, għall-ħabta tas-2:00 ta' filghodu minn Triq William Reid, Gżira: (1) ikkommettew serq ta' ghoddod u/jew oġġetti oħra minn gewwa vettura bin-Numru tar-Reġistrazzjoni GGV-225, għad-detriment ta' Jason James Pawney u Igor Spasic u/jew persuna/i oħra, liema serq huwa kkwalifikat bil-meazz, bil-ħin, bix-xorta tal-ħaġa misruqa u bil-valur, liema ammont jeċċedi s-somma ta' €2,329.37.

L-imputat Paul Gauci Borda waħdu qed jiġi mixli talli b'diversi atti magħmulin minnu stess, ukoll jekk fi żminijiet differenti, li kienu jiksru l-istess dispozizzjoni tal-līgi u li ġew magħmula b'rīżoluzzjoni waħda, u cioe talli: (2) nhar il-5 ta' Frar 2019, għall-ħabta tas-6:15 ta' filghodu, ikkommetta serq ta' deodorants u/jew oġġetti oħra minn gewwa l-ħanut "Convenience Store" Triq il-Prinċipessa Margerita, Msida, għad-detriment ta' Kevin Sammut u/jew persuna/i oħra, liema serq ma jeċċedix is-somma ta' €232.94; (3) nhar id-19 ta' Frar 2019, għall-ħabta tas-2:00 ta' wara

nofsinar, ikkommetta serq ta' *charity money box* minn ġewwa l-ħanut Optika, Triq ix-Xatt, Sliema, għad-detriment ta' Christopher Sansone u/jew persuna/i oħra, liema serq ma jeċċedix is-somma ta' €232.94; (4) nhar il-15 ta' Marzu 2019, għall-ħabta tal-4:45 ta' wara nofsinar, ikkommetta serq ta' *charity money box* minn ġewwa l-ħanut Pizza Planet, Vjal il-Wieħed u Għoxrin ta' Settembru, Naxxar, għad-detriment ta' l-SPCA u/jew persuna/i oħra, liema serq ma jeċċedix is-somma ta' €232.94; (5) nhar is-16 ta' Marzu 2019 f'xi hin wara nofsinar, ikkommetta serq ta' żewgt ifliexken tax-xorb alkoholiku minn ġewwa l-ħanut 8 Till Late, Triq it-Torri, Sliema, għad-detriment tal-kumpannija Miller Distributors u/jew kumpannija/i oħra, liema serq ma jeċċedix is-somma ta' €232.94; (6) nhar is-17 ta' Marzu 2019 f'xi hin wara nofsinar, ikkommetta serq ta' żewgt ifliexken tax-xorb alkoholiku minn ġewwa l-ħanut 8 Till Late, Triq Dun Karm Psaila, Sliema, għad-detriment tal-kumpannija Miller Distributors u/jew kumpannija/i oħra, liema serq ma jeċċedix is-somma ta' €232.94; (7) nhar is-17 ta' Marzu 2019 għall-ħabta tat-8:00 ta' filghaxija, ikkommetta serq ta' żewgt ifliexken tax-xorb alkoholiku minn ġewwa l-ħanut Drinks and More, Vjal ir-Riħan, San Ģwann, għad-detriment ta' Clint Muscat u/jew persuna/i oħra, liema serq ma jeċċedix is-somma ta' €232.94.

L-imputat Omar Bekbak waħdu qed jiġi mixli talli: (8) naqas milli jħares xi waħda u/jew iktar minn waħda, mill-kondizzjonijiet imposti fuqu mill-Qorti tal-Magistrati (Malta) u cioè mill-Magistrat Dr. Natasha Galea Sciberras LL.D., bid-Digriet datat 11 ta' Mejju 2016, u li permezz tiegħu huwa nghata l-ħelsien mill-arrest taħt diversi kundizzjonijiet, u dan bi ksur ta' l-Artikolu 579(1)(2) tal-Kap.9 tal-Ligijiet ta' Malta; (9) kiser il-provvedimenti ta' l-Artikolu 22 tal-Kap.446 tal-Ligijiet ta' Malta, imposti fuqu b'sentenza tal-Qorti tal-Magistrati (Malta) Magistrat Dr. Natasha Galea Sciberras LL.D., liema sentenza saret definitiva u ma tistax tiġi mibdula.

Permezz ta' Nota ta' Rinviju għall-Ġudizzju datata 3 ta' Ĝunju 2022⁴³, l-Avukat Generali bagħħat:

Lill-imputati flimkien sabiex jiġi ġġudikati minn din il-Qorti għall-ħtija jew ħtijiet maħsuba:

- Fl-Artikoli 17, 31 u 533 tal-Kodiċi Kriminali, Kapitolu 9 tal-Ligijiet ta' Malta;
- Fl-Artikoli 49, 50 u 289 tal-Kodiċi Kriminali, Kapitolu 9 tal-Ligijiet ta' Malta;
- Fl-Artikoli 261(b)(ċ)(f)(g), 263(a), 264(1), 265, 266, 267, 270, 271(g), 278(3), 279(b), 280(2) u 281(ċ);

Lill-imputat Paul Gauci Borda waħdu sabiex jiġi ġġudikat minn din il-Qorti għall-ħtija jew ħtijiet maħsuba:

- Fl-Artikoli 284, 285 tal-Kodiċi Kriminali, Kapitolu 9 tal-Ligijiet ta' Malta;
- Fl-Artikoli 284, 285 tal-Kodiċi Kriminali, Kapitolu 9 tal-Ligijiet ta' Malta;
- Fl-Artikoli 284, 285 tal-Kodiċi Kriminali, Kapitolu 9 tal-Ligijiet ta' Malta;
- Fl-Artikoli 284, 285 tal-Kodiċi Kriminali, Kapitolu 9 tal-Ligijiet ta' Malta;
- Fl-Artikoli 284, 285 tal-Kodiċi Kriminali, Kapitolu 9 tal-Ligijiet ta' Malta;
- Fl-Artikoli 284, 285 tal-Kodiċi Kriminali, Kapitolu 9 tal-Ligijiet ta' Malta;

⁴³ Fol. 483 u 484 tal-proċess.

U lill-imputat Omar Bekbak waħdu sabiex jigi ġġudikat minn din il-Qorti għall-ħtija jew ħtijet maħsuba:

- Fl-Artikolu 579(1)(2) tal-Kodiċi Kriminali, Kap.9 tal-Ligijiet ta' Malta;
- Fl-Artikolu 22 ta' l-Att dwar il-Probation, Kap.446 tal-Ligijiet ta' Malta.

Għall-ewwel l-imputati ddikjaraw li ma humiex ħatja ta' l-imputazzjonijiet dedotti fil-konfront tagħhom iżda fis-seduta tat-12 ta' Ottubru 2023, entrambe l-imputati rregistraw ammissjoni għall-imputazzjonijiet dedotti kontrihom.

Fid-dawl ta' l-ammissjoni ta' l-imputati, kif ukoll fid-dawl tal-provi prodotti tul is-smiġħ ta' dawn il-proċeduri, il-Qorti għandha ssib lill-imputati ħatja ta' l-imputazzjonijiet dedotti fil-konfront tagħhom b'dana però li fir-rigward ta' l-imputazzjoni dedotta fil-konfront taż-żewġ imputati flimkien, il-valur ta' l-oġġetti misruqa għandu jitqies li ma jeċċedix is-somma ta' €2,329.37, stante li mix-xhieda ta' Jason James Pawney, irriżulta li l-valur ta' tali oġġetti kien ta' madwar €1,500⁴⁴.

Għall-finijiet ta' piena l-Qorti ħadet in konsiderazzjoni n-natura tar-reati addebitati lill-imputati u minnhom ammessi u ħadet in konsiderazzjoni wkoll il-fatt li mis-Social Inquiry Reports imhejjija fil-konfront taż-żewġ imputati jirriżulta li l-vittmi kollha ħafrulhom u li wieħed minnhom biss, ossia Philip Gatt, wera x-xewqa li jingħata kumpens mingħand Paul Gauci Borda. ħadet in konsiderazzjoni wkoll il-pjan ta' kura rakkommandat mill-Probation Officer Marilyn Attard fir-rigward ta' l-imputat Paul Gauci Borda: *tul il-kumpilazzjoni ta' dan ir-rapport l-iktar li tispikka hija l-problema ta' dipendenza mid-droga ghaliex din twassal lil Paul sabiex jikkommetti reati kriminali kif ukoll in-nuqqas ta' struttura u rutina. Għaldaqstant, il-pjan ta' kura għandu jindirizza dawn il-fatturi billi jinkludi li Paul jibqa' jattendi għal sessjonijiet mal-Caritas sabiex jasal biex jagħmel programm kif ukoll li Paul għandu bżonn jibqa' jingħata sappor sabiex jibqa' jfittex b'mod attiv impjieg fiss. Finalment billi Paul issa jinsab kemm xejn stabbli huwa necessarju jitkompla jingħata sappor*⁴⁵, u l-pjan ta' kura rakkommandat mill-Probation Officer Anabel Bugeja fir-rigward ta' l-imputat Omar Bekbak: *hekk kif ġie indikat matul il-kumpilazzjoni ta' dan ir-rapport, irriżulta li l-problema princiċiali ta' Omar Bekbak hija l-problema tad-droga. Jidher ukoll li din il-problema qatt ma ġiet indirizzata b'mod serju. Għaldaqstant, f'dawn iċ-ċirkostanzi huwa essenzjali li l-imputat jindirizza l-problema tad-droga b'mod tassattivv. Dan sabiex eventwalment ikun f'posizzjoni li jadotta stil ta' ħajja stabbli u l-bogħod mill-kriminalità*⁴⁶. Fir-rigward tat-tielet imputazzjoni dedotta fil-konfront ta' l-imputat Omar Bekbak, ħadet in konsiderazzjoni wkoll dak provdut fl-Artikolu 23(2) tal-Kap.446 tal-Ligijiet ta' Malta, ossia li bla ħsara għad-dispozizzjoni tas-subartikolu (3), meta persuna tiġi ttrattat għar-reat li dwaru tkun tqegħdet taħt probation b'ordni ta' servizz fil-komunità, jew b'ordni ta' probation u servizz jew tkun ġiet kondizzjonalment liberata, il-qorti ma tkunx tista' tqiegħed lill-ħati taħt sanżjoni komunitarja jew tagħmel ordni kif provdut fl-artikolu 22(1), u dak provdut fl-Artikolu 28A(7)(c) tal-Kap.9 tal-Ligijiet ta' Malta, ossia li ordni bis-saħħha tas-subartikolu (1) ma għandux isir fxi wieħed

⁴⁴ Xhieda mogħtija waqt is-seduta ta' l-14 ta' Mejju 2019, fol. 110 sa' 112 tal-proċess.

⁴⁵ Dok. "MA" a fol. 296 sa' 329 tal-proċess.

⁴⁶ Dok. "AB" a fol. 341 sa' 355 tal-proċess.

mill-każijiet li ġejjin - ... (ċ) meta r-reat ikun sar fil-perijodu ta' probation jew liberazzjoni taħt kondizzjoni skond l-Att dwar il-Probation, kif ukoll il-principju ormai ferm assodat fis-sistema ġuridika nostrali li f'każ ta' ksur ta' provvedimenti ai termini ta' l-Artikolu 22 tal-Kap.446 tal-Ligijiet ta' Malta, il-Qorti għandha tittratta ma' l-imputat/ħati għar-reat li dwaru tkun saret tali ordni.

Għaldaqstant:

- Wara li rat u kkunsidrat l-Artikoli 17(b), 18, 20, 31, 49, 50, 261(b)(ċ)(f)(g), 263(a), 267, 270, 271(g), 278(1)(3), 279(a), 280(2), 284, 285 u 289 tal-Kap.9 tal-Ligijiet ta' Malta, il-Qorti qed issib **lill-imputat Paul Gauci Borda** ħati, fuq ammissjoni tiegħi stess u a baži tal-provi prodotti, ta' l-imputazzjonijiet kollha dedotti fil-konfront tiegħi, b'dana però li in kwantu rigwarda l-ewwel imputazzjoni dedotta kontrih, flimkien ma' l-imputat Omar Bekbak, il-valur ta' l-oġġetti misruqa qed jitqies li ma jeċċedix is-somma ta' €2,329.37 iżda, peress illi l-Qorti hija sodisfatta li fiċ-ċirkostanzi tal-każ u fid-dawl tal-karattru ta' l-imputat, kif ukoll fid-dawl tal-fatt li huwa għandu problema ta' abbuż ta' droga, is-sorveljanza ta' l-istess imputat minn Ufficijal tal-Probation hija mixtieqa fl-interess li tiġi assikurata r-rijabilitazzjoni tiegħi mill-vizzju tad-droga u l-hajja ta' kriminalità, kif ukoll jiġi protett il-pubbliku, u sabiex jiġi prevenut l-ghemil ta' reati oħra da parte ta' l-imsemmi imputat, a tenur ta' l-Artikolu 7 tal-Kap. 446 tal-Ligijiet ta' Malta tqiegħed lill-imputat taħt Ordni ta' Probation ghall-perijodu ta' tlett (3) snin mid-data ta' din is-sentenza, taħt dawk it-termini u kondizzjonijiet imposti fid-Digriet relativ maħruġ illum, liema Digriet qed jiġi anness ma' din is-sentenza u jifforma parti integrali minnha.

A termini ta' l-Artikolu 7(7) tal-Kap.446 tal-Ligijiet ta' Malta, il-Qorti spjegat lill-imputat bi kliem li huwa jifhem, x'inhuma l-effetti ta' l-Ordni ta' Probation imposta fuqu bid-Digriet mogħti llum stess, u li jekk huwa jonqos milli jikkonforma ruħu ma 'tali Ordni ta' Probation jew jagħmel xi reat ieħor waqt il-perijodu ta' tali Ordni, huwa jista 'jingħata sentenza għar-reati mertu ta' 'dawn il-proceduri.

Ai termini ta' l-Artikolu 7(8) tal-Kap.446 tal-Ligijiet ta' Malta, il-Qorti tordna li kopja tal-Probation Order tingħata lill-imputat kif ukoll tiġi komunikata lid-Direttur tal-Probation Services.

Ai termini ta' l-Artikolu 24(1) tal-Kap.446 tal-Ligijiet ta' Malta, il-Qorti tordna lil Paul Gauci Borda sabiex iħallas lil Philip Gatt ta' Drinks and More, Vjal ir-Riħan, San Ģwann, is-somma ta' €84.00 rappreżentanti l-valur taż-żewġt iflieken ta' xorb alkoħoliku minnu misruqa mill-imsemmi ħanut.

- Wara li rat u kkunsidrat l-Artikoli 17(b), 20, 31, 49, 50, 261(b)(ċ)(f)(g), 263(a), 267, 270, 271(g), 278(1)(3), 279(a), 280(2), 289 u 579(2) tal-Kap.9 tal-Ligijiet ta' Malta, il-Qorti qed issib **lill-imputat Omar Bekbak** ħati, fuq ammissjoni tiegħi stess u a baži tal-provi prodotti, ta' l-ewwel u t-tieni imputazzjoni dedotti fil-konfront tiegħi, b'dana però li in kwantu rigwarda l-ewwel imputazzjoni dedotta kontrih, flimkien ma' l-imputat Paul Gauci Borda, il-valur ta' l-oġġetti misruqa qed jitqies li ma jeċċedix is-somma ta' €2,329.37, iżda, peress illi l-Qorti hija sodisfatta li fiċ-ċirkostanzi tal-każ u fid-dawl tal-karattur ta' l-imputat, kif ukoll fid-dawl tal-fatt li

huwa għandu problema ta' abbuż ta' droga, is-sorveljanza ta' l-istess imputat minn Uffiċjal tal-Probation hija mixtieqa fl-interess li tiġi assikurata r-rijabilitazzjoni tiegħi mill-vizzju tad-droga u l-hajja ta' kriminalità, kif ukoll jiġi protett il-pubbliku, u sabiex jiġi prevenut l-ghemil ta' reati oħra da parte ta' l-imsemmi imputat, a tenur ta' l-Artikolu 7 tal-Kap. 446 tal-Ligijiet ta' Malta tqiegħed lill-imputat taht Ordni ta' Probation ghall-perijodu ta' tlett (3) snin mid-data ta' din is-sentenza, taħt dawk it-termini u kondizzjonijiet imposti fid-Digriet relativ maħruġ illum, liema Digriet qed jiġi anness ma' din is-sentenza u jifforma parti integrali minnha.

Ai termini ta' l-Artikolu 7(7) tal-Kap.446 tal-Ligijiet ta' Malta, il-Qorti spjegat lill-imputat bi kliem li huwa jifhem, x'inhuma l-effetti ta' l-Ordni ta' Probation imposta fuqu bid-Digriet mogħti llum stess, u li jekk huwa jonqos milli jikkonforma ruħu ma 'tali Ordni ta' Probation jew jagħmel xi reat ieħor waqt il-perijodu ta' tali Ordni, huwa jista' jingħata sentenza għar-reati mertu ta' dawn il-proċeduri.

Ai termini ta' l-Artikolu 7(8) tal-Kap.446 tal-Ligijiet ta' Malta, il-Qorti tordna li kopja tal-Probation Order tingħata lill-imputat kif ukoll tiġi komunikata lid-Direttur tal-Probation Services.

Ai termini ta' l-Artikolu 579(2) tal-Kap.9 tal-Ligijiet ta' Malta, il-Qorti tordna l-konfiska a favur il-Gvern ta' Malta tas-somma ta' €100 mid-depožitu ta' €500 impost fuq l-imputat Omar Bekbak ghall-finijiet tal-ħelsien mill-arrest fid-Digriet ghall-ħelsien mill-Arrest pronunċjat mill-Qorti tal-Maġistrati (Malta) presjeduta mill-Maġistrat Dr. Natasha Galea Sciberras datat 11 ta' Mejju 2016.

Wara li rat u kkunsidrat l-Artikolu 23(1)(a)(2) tal-Kap.446 tal-Ligijiet ta' Malta u l-Artikoli 8(a)(b), 22(1)(a)(2)(b)(i) tal-Kap.101 tal-Ligijiet ta' Malta, ir-Regolamenti 4 u 9 tal-Legislazzjoni Sussidjarja 101.02 u l-Artikolu 17 tal-Kap.9 tal-Ligijiet ta' Malta, qed issib lill-**imputat Omar Bekbak** ħati, fuq ammissjoni tiegħi stess u a bażi tal-provi prodotti, tat-tielet imputazzjoni dedotta fil-konfront tiegħi u tikkundannah ghall-perijodu ta' sitt (6) xhur priġunerija effettiva. Peress illi l-imputat già kien ġie kkundannat ghall-multa ai termini ta' l-Artikolu 22(2)(b)(i) tal-Kap.101 tal-Ligijiet ta' Malta in forza tas-sentenza fl-ismijiet "Il-Pulizija v. Omar Bekbak" pronunċjata minn din il-Qorti diversament presjeduta fit-28 ta' Novembru 2018, din il-Qorti ma hijiex ser terga' timponi multa oħra fuqu.

Ai termini ta' l-Artikolu 533 tal-Kap.9 tal-Ligijiet ta' Malta, il-Qorti tikkundanna:

- **Lill-**imputat Paul Gauci Borda**** iħallas lir-Registratur Qrati u Tribunal Kriminali s-segwenti ammonti:
 1. Is-somma komplexiva ta' €1,942.28 rappreżentanti spejjeż inkorsi in konnessjoni man-nomina ta' l-Espert Tekniku John Sacco;
 2. Is-somma ta' €52.46 rappreżentanti sehemu (ossia nofs) mill-ispejjeż inkorsi in konnessjoni man-nomina ta' l-Avukat Dr. Lennox Vella - komplexivament ammontanti għal **€1,994.74**.

Din is-somma ta' €1,994.74 għandha titħallas minn Paul Gauci Borda fuq medda ta' erbgħa u ġħoxrin (24) xahar konsekuttivi permezz ta' tlieta u ġħoxrin (23) pagament mensili konsekuttiv u sussegwenti ta' €83.11 il-wieħed u b'pagament wieħed (1) ulterjuri ta' €83.21, sal-ħlas tas-somma intiera ta' €1,994.74. L-ewwel pagament isir pagabbli u dovut fis-26 ta' April 2024 u kull pagament mensili konsekuttiv u sussegwenti sal-ħlas intier tas-somma ta' €1,994.74, isir pagabbli u dovut fis-26 ġurnata ta' kull xahar konsekuttiv u sussegwenti. Kemm-il darba l-imputat Paul Gauci Borda ma jħallasx imqar pagament mensili wieħed, is-somma ta' €1,994.74 jew kwalunkwe bilanċ minnha dovut, isir dovut u pagabbli fl-intier tiegħu minnufih u fin-nuqqas ta' ħlas ta' tali ammont hekk dovut japplikaw fil-konfront tiegħu l-provvedimenti ta' l-Artikolu 533(2) tal-Kap.9 tal-Ligijiet ta' Malta.

- **Lill-imputat Omar Bebak** iħallas lir-Reġistratur tal-Qrati u Tribunali Kriminali s-somma ta' €52.46 rappreżentanti sehemu (ossia nofs) mill-ispejjeż inkorsi in konnessjoni man-nomina ta' l-Avukat Dr. Lennox Vella. Din is-somma għandha titħallas fi żmien sena (1) mid-data ta' din is-sentenza u kemm-il darba tali ħlas ma jiġix effetwat entro t-terminu hawn prefiss, japplikaw fil-konfront tiegħu l-provvedimenti ta' l-Artikolu 533(2) tal-Kap.9 tal-Ligijiet ta' Malta.

Ai termini ta' l-Artikolu 370(6) u 392A(2) tal-Kap.9 tal-Ligijiet ta' Malta, il-Qorti tordna li fi żmien sitt (6) ijiem tax-xogħol l-Avukat Ĝenerali jingħata aċċess għal kopja skenjata ta' l-atti, flimkien ma' aċċess għal kopja skenjata ta' din is-sentenza u tad-Digrieti għall-ħruġ ta' Ordni ta' Probation annessi magħha u formanti parti integrali minnha.

MAĞISTRAT

DEPUTAT REĞISTRATUR